



پوهاند دوکتور مجاور احمد زیار

## پوهاند دوکتور مجاور احمد زیار پر هېوادني او جهاني کچ د پښتو ژبې او پښتني فرهنگ د سرخني او سيالي په هڅه

مرکه وال : انجنير عبدالقادر مسعود

(دويمه برخه)

**مسعود:** ستاسو له انده د اروپايي، هندي او پښتو موسيقي اساسي ځانگړني کومي دي او څه توپير سره لري او دا راته ووايست، چې موسيقي او شعر سره په خپل منځ کې څه تړاو لري؟

**زيار:** زه د موسيقي نه هنر مندیم او نه يې ځانگړپوه، خو د غږپوهني او بيا له شعري سره تړاو يې راته د پښتو بدلمېچ (ميز ان الشعر) (rhythm) تول و تال يا وزن دڅېړني او اوډني په ترڅ کې ښه تړاو جوت شو.

د پښتو موسيقي، تنگ ټکور يا سندرا او سندرو وتلي څېرو، لکه د لري پښتونخوا هغه چې په سر سر کې يې ارواښاد رفيق شينواری راځي او دبرې دې چې په سر سر کې يې ارواښاد محمددين زاخېل او نن سبا استاد عبدالرحمان رحمانې او لطيف جان بابي ټيکاو لري، دا راجوته کړې ده چې ښايسته ډېر پښتني وگړني آهنگونه (غارې، نارې، بابولالي، شين خالي، کاکړي...) پر هندي راگونو اوښتي دي. په بله وينا، يو لړ هندي راگونه او غږونه چې افغاني او بيا پښتني هنرمندان غږوي او کاروي، آره او ريښه يې بيرته پښتونخوا ته راگرځي!

ډيره په زړه پورې دا چې په يوه لنډۍ کې د (ارم راگ) يادونه شوې ده :

## راگ د ارم راته برغږي - چې ليونی د بناپیری خدا کوبه

په هره توگه، له دې هم نټه نه شي کېدای چې همدا هندي تربوران ول چې په ټوله مانا يې تر بل هر تېره له آریایي پېره تر اوسه زموږ د بېلابېلو گڼو فرهنگي پاتورو (میراثونو) ساتندويي او استازندويي بڼه تراکړې ده. کت مت، لکه څنگه چې له اروپایي تربورانو سره مو په گډ ژب- توکمیز ((هندواروپایي)) نامونه کې استازي کوي!

نو پر همدې دک و دلیل د موسیقۍ په تړاو هم د دې ځواب په کار دی چې هندي-اروپایي، او لا ویلای شو، د ختیزې- لویديزې موسیقۍ ترمنځ توپیر په څه کې نغښتی دی، او غبرگون به يې هم داوي چې تر دغه منځ د هنري جوهر له پلوه کوم ستر توپیر نشته، خو د رغښتي تخنیک او فورم له پلوه په دې توپیر مومي چې زموږ داپر اتوسرو ((سا-را-گا-ما-پ-د-ني-سا)) تیکاو لري او لویديز دا پر شپږو. نور نو د دواړو ساز الي هم له لويه سره پر څلورو ټولو وېشنه مومي: پرده يي (هارموني يا باجه، ارغنون، اکورديون، پیانو...)، تاري (رباب، ستار، سنتور، دوتار، تنبور، ترنگو ياغژکه، سرينده، سرود، ویلن، گیتار...)، وهنيز يا ضربې (ډول، ډومبکی، چمبه يا داريه، نغاره، دوکړه يا تبله، زېربغلي، منگی، ډرم، جاز...) او بادې (درو، شپېلی، سورنی يا سُرنه، کرنا، ترومپېت، ساکسفون، بینباجه، کلاریونېت، کلاریون...). بنايي اړوند هنرمندان او په تېره ځانگړو هان تر دغه منځ نور توپيرونه او بېلابېلي ځانگړني له گرد ټول و ټوک (جزئیاتو) سره وړاندې کړي، زما افاقي معلومات يا جنرل نالج همدومره دی. هرگوره، مینه والوته به زما د سترگو لیدلي او غوږو اورېدلي هم په زړه پورې وي چې د تېرې پېړۍ په شپېتمو کلو کې لکه دا نن سبا، دغلته د نا انساني پانگوالي (کپیتالېستي)، په بله وينا، پانگواکي (اېمپریالېستي) ناخوالو پر وړاندې یو سراسري سرغړاوی او پاڅون راپیل شوی وو او له کارگرو او کارمندانو رانیولې تر زده کړیالانو، استادانو، لیکوالو، شاعرانو، رسنوالو، پوهانو او هنرمندانو پورې به له سرو بیرغونو او شعارونو سره هره ورځ لاریونونه کول او په هغه لړکې يې په زړو توکیزو او مانیزو فرهنگي آرونو او لارو رډواو بیاموسیقۍ پسې راواخېسته. پاپ (وگړنی) موزیک چې وار له مخه يې پیلامه رانښتې وه، تر بل هر دو دیز (کلاسیک) هغه ډېر منښت او گرانښت وموند چې هیپیان او بیتلان پکې تر بلې هرې ډلې ټپلې بڼه ترا وځلېدل. د الهام سرچینه يې هم له آره انگازوره ختیزه موسیقي وه. خوځښتونه او لوړ غږونه يې ورسره له افریقایانو راخپل کړي ول او نور ټول وتال يې له هندي هغه. نور نو د یوهان شتراوس، موسارت، سبستیان بخ سپمفونیو ارامو نغمو او کنسرتونه دځوانان لا څه چې د پوځمنگو هم نه خوښېدل او بیا هغسې لوکس دریشي کړي، درانه او غلي پلي نه کېښناستل. له یه سره به يې له سندرغاړو سره هممهاله یوراز ټوپونه وهل او هماغسې يې اوازونه هم ور سره انگازه کول. بیا يې ((راک اندرول)) يا په پارسي نومونه ((رقص بجنبان و بچرخان)) ځپل

خايناستی شوچې سندر غاړي له اواز سره سره چورلکونه هم خوري. ما لږو ډېر د اړوند پوهنتون پر يونيم بنډار او تلويزوني ننداره بسنه کوله، خوچې په خپلو گناهگا رو سترگو مي وليدل، مستي او نشه نجوني خپل سلتراجونه ورغوځاروي، نو پر خپل ايمان وډار شوم او له هغې هم توبه گار شوم.

په ايران کې پاپ موزیک گوگوش راپيل کړی وو او په افغانستان کې احمد ظاهر او چې ترڅو د دغه بل ډول وار رارسېده، په دواړو هېوادو کې بنسټپالي واکمنه شوې وه !

راوروسته په لويديځ کې د هندي موزیک په تېره ستار زده کړه هم دود شوه. (( راوي شنکر)) به يې اروپا او امريکاته راباله او ستار ته به يې د دوکرو له تال سره ساتونه ساتونه کښېناستل. زده کړې ته يې ان هندستان ته هم پسې ور تلل. په پای کې افغاني رباب ته هم وار راورسېد او استاد محمد عمر د اتيا يمې په نيمايي کې امريکاته د بنوونکي په توگه وغوښتل شو!

**مسعود:** تاسې هغه شعرونه، چې سياسي، ايډيولوژيکي، ارمني، متعهد او يا ناژمن اړخونه ولري څه ډول خپري؟

**زيار:** د ناب ونږه شعروادب يا (( هنر د هنر يا ادب د ادب او بيا شعر د شعر لپاره)) الماني فيلسوف مانوېل (subjectivist) ليدتوگه چې له ذهنيوال يا ذهني گرا کانت (۱۷۲۴-۱۸۰۴) څخه سرچينه اخېستي، په کړن کې بې سروبوله زباده شوې ده. په دې مانا چې تر اوسه هېڅ يوه بشپړه (مطلقه) نږه او سوچه هنري، ادبي او بيا شعري پنځونه نه ده ليدل شوې. چې سل په سل کې دې يې يوازې ((خوند)) رانغښتی وي او د((ژوند)) هېڅ کوم څرک ترې نه وي لگېدلی. ځکه پنځگر يې په چوپه خوله طبيعي چاپېريال کې نه، بلکې په ټولنه کې اوسي او ټولنيز اندوژوند ورباندې لږ و ډېر اغېز بڼدي او په دغه لږ کې انډپوهه (ايډيالوژي) او سياست هم بې نقش و اغېزه نه دی. هغه پنځگراو په ځانگړي ډول شاعر چې د سوچه او بې موخي پيغامه شعر داوه کوي، د چا خبره له همدې داوې يې د يوې موخي او پيغام وړم تورم راځي.

شعر تر هرڅه له مخه په يوه کره کښکلي ژبنی ځولی کې د اندو- واند(اندیشه و خيال) او بيانگېر و ولولې(احساس او عاطفې) يوه گډه زېږنده ده او دغه ذهني ښکارندې(پيدې) يومخيزې نانگېره(نامحسوسي و مجردې) نه شي رامنځته کېدای، بلکې دا هم پر خپل وار له نگېرور مادي پنځيز(طبيعي) او ټولنيز چاپېرياله تومنه اخلي. له همدې کبله داخبره پرځای ده چې د شعر په نغښته او رغښته کې د طبيعي او انساني چاپېريال ليدنه کتنه (مشاهده) ستر نقش و اغېز لري.

زه پخپله هم د شعر په پنځونه او هم ارزونه کې دوي غبرگې ټولې (مقولې) هېڅکله له پامه نه غورځوم چې يوه يې ((ژب- بنسکلاييزه)) ده او بله ((ژب- انديزه))، چې د ((هنري ارمان)) او ((ټولنيز ارمان)) بنسکارندويي کوي. د ريالېزم او بيا انتقادي او ټولنوال ريالېزم او هومايېزم لاره لېله هم همداده له دې پرته هره پنځونه يوه هسي وييلوبه، لفاظي يا فورمالېزم بلل کېږي او له انساني - ټولنيز ارمانه يوه توره تېښته. له دې نه هم څوک نته نه شي کولای چې رېښتيني او ژمن هنر د پوهې او تخنيک تر څنگ د انسان په گټه د پنځ (طبيعت) په اېلونه او مهارونه کې پوره ونډه اخېستي او د تمدن تر اوسني بشپړتيايي پړاوه يې رارسولې دي. زه نه وایم، چې شعر دې د نورو هنرونو او بيا ادبي ځېلونو هومره د پنځيزو او ټولنيزو ناخوالو په ځلونه کې برخه واخلي، بلکې له داسې يوه پيغامه کار واخلي چې له ډېر هنري او بنسکلاييز راکښونه يې څوک وار له واره و نه نگېرلای شي. داهم اړينه نه ده چې د هر لوستي او نالوستي سر دې پرې يوراز خلاص شي. همدا به بس وي، هماغه سيالان او بيا هغه پرې پوه شي چې د ناخوالو د پرې گوته ورته نيول په کاردې. او تر هرڅه له مخه پخپله شاعر د د وارو ارمانونو له پيوستون او خړوبتيا خوند واخلي. نو زه همداسې يو ويناوال ژمن او استازگر بولم چې يوخوا دخپلځاني او مينه والو د بنسکلاييز خوب (ذوق) خړوبوي او روزي او بل خوا د غمېدلو او غمولو پر وړاندې خپله ژمندويي او استازگري (تعهد او رسالت) راسمبالوي. په ترڅ کې بيا داچې، هم يې د خپلې ژبنۍ ټولني پر کچ د پرمختيا او لوړتيا او هم يې د نړيوالې سيالۍ لپاره خپله تاريخي پازه ښه ترا پرځای کوي.

د ايران د نوميالي انقلابي شاعر (احمدشاملو) تردې هم وړاندې ځي او وايي: ((... من به اين حقيقت معتقدم که شعر، برداشت های زندگی نیست، بلکه خود زندگی ست.))

**مسعود:** ارسطو وايي: (دشاعر وظيفه د اسطوري جوړول دي). ستاسې پر اند شعر له اسطوري سره څه اړيکي لري او پر پښتو شعر يې اغېز څنگه ارزوي او همداراز د هېواد او نړۍ پر کچ په اوسنيو کړکېچنو حالاتو کې مو د شاعرانو له خوا د اسطورو د پنځولو (ايجادولو) په اړه ليد څه دی؟

**زيار:** ارستو د خپل استاد اپلاتون د شعر پوهنې ياپويټيکه (بوطيکه) په توپير چې شعر يې د پنځ (طبيعت هسي تشې پېښې گڼلې، لکه په نورو فلسفي او پوهنيزو ليدتوگو کې د هنر او بيا شعر په تړاو هم له اسمانه ځمکې ته راکوز شوی. نو دا خبره يې له اوسني جاج سره ښه تر اړخ لگولای شي. له اسطورو نه يې موخه همدغه نن سبا دود خيالي انځورونه، سپمبولونه او نور ټول بنسکلاييز (استېتيکي) پسولونه او پردازونه دي چې په ټوله مانا له هسي هو بهو پېښو او ساده سيده گوزارش سره د شعر بريدليکه راجوتولای شي.

تر هرڅه له مخه وړنده برېښي چې داسطوري ډيپژندنې په اړه يو څه ووايم.

اسطوره یوه عربي نومونه ده چې ډېرگړی یې اساطیر راځي. انگرېزي اندول یې

څخه آره اخلي او مانا یې (وی، خبره) ده. (Mathos) یوناني له (mith) میتخ

(Religion Encyclopedia) دیني پوهنغونډ

لیکي چې یوناني لوگوس

په استدلالی بنکالوه هم په همدې مانادې، په دې توپیر چې لوگوس (logos)

(بحث) کې کارول کېږي او مېتوس هغه ویی دی چې په کیسه او روایت کې راځي. په دې توگه په کیسه او افسانه کې هر کارېدلی یا کارېدونکی ویی اسطوره بللای شو او په بنکالوه (بحث) کې ټول کارېدونکي وییونه لوگوس نومولای شو. لوگوس راوروسته د (پوهنې) په جاج په یوناني کې د – لوگي او په لاتین کې د – لوجي په بڼه کارول شوی او عربي د ((لغت)) په بڼه د (ژبې) او (کلمې) په جاج و مانا راخپل کړی دی.

((د اسطوري د بڼه ترا پېژندنې لپاره : شاه سعود، د پوهاند زیار په شعرکې مېت یا اسطوره، لېمه (۱۹۹۸) ۱۰ گڼه.))

هنر او بیا شعر له مېتولوجی(اساطیر پوهنې) سره نه شلېدونکی یا ((دیالکتیکي تراو)) دا رازبادوي چې انسان د رېښتیني یا واقعي نړۍ تر څنګه له ((خیالي)) هغې سره هم اړ او تړاو لري. هغه نار ژېدلي ارمانونه او نا خړوبېدلي هیلې او غوښتنې یې چې له وړکیني راهیسې ناځانخبرې (تحت الشعوري) نړۍ ته چار ناچار ورتمبول شوي، زېرمه شوي او په ورځني ژوند کې تازه پرتازه هم بڼه اوبد وریښېږي ډېر څه اوري گوري او ورته خوښېږي، ارمانېږي او پخسېږي، بې له دې چې پوه شي، دېته یې اړباسي، د همداسې یوه خوالگر په لټه کې شي یا د چا خبره یوې ((خیالي)) نړۍ ته پنا یوسي. نو که یو مخیز یې ورخړوب نه شي کړای، د یوه درددارمي (مُسکن) درمل هومره خو یې ور سپکولای او ارامولای شي؛ استېتیکي ( بنکلابیز) ذوق خړوبېدنه، یا په ساده ژبه، خوند اخیستنه که غریزه یې هم وي، له هماغې ناځانخبرې ((زېرمې)) او ورځنیو تودوسرو سره ټینگ و ترینګ تړاو لري. که څوک دا ووايي چې په دې ډول شاعر یو دننپال(درونګرا) دی او د چاخبره د خپل زړه براس باسي، خپل ځانګړي ګرومونه یا عقدي(کمپلکسونه) اراموي او ورسره ورسره خپل بنکلابیز خوب و ذوق خړوبوي. پر دې ناګار یا ناخبر چې په یو ډول نه، په یو ډول یې دغه هرڅه له نورو سره ګډ او شریک دي. که داسې نه وای، دا دومره مینه وال به یې له کومه کول؟

د فروید او ملګرو، لکه اتورانک پر اند اسطوري او وګړنۍ یا فولکلوري کیسې، افسانې اوروايتونه له خوب (رؤيا) سره ورتوالی لري. دوی وایي، هماغسې چې خوب د تمېدلو

او شړل شويو هیلو، غوښتنو او یادونو(خاطرو) د ټولگې د څلورگونو دویونو(قواعدو) تر اغېز لاندې رامنځته کېږي، د ولسونو افسانې او اسطوري هم په رښتینه هغه خوبونه دي چې را پښخوي يې.

د فرویدپستانو د شننې او څیړنې( تجزيې او تدقیق) له لارې د اړوندو توکمونو، تېرونو او ولسونو رواني اکر بکر جوتېدای شي او دغه کار د تمدن د تاریخ او ډېرو ټولنیزو اکرونو (حالاتو) دآرې او ریښې په بیاموندنه کې ستر ارزښت لري(تعبیر خواب ۱۶-۱۵ مخ).

داهم نومېرل شوي چې خوب (رؤیا) هرڅه په تېرژوندو ژواک کې لیدلي، ارمانلي او بیا زېرمه شوي هو بهو نه راخلوي، بلکې د شعر غوندې پرداز ورکوي او پر سېمبولونو يې اړوي، د بېلگې په توگه اوبه، باران، واوره، رلی، توپان، مار، لرم، ځناور، اوبن، غر، پیچومی. . د رېرو، ستونزو یا خطرونو سېمبولونه گڼل کېږي او ځینې نور بیا د هیلو او هوسایيو او داسې نور، په دې توگه خوب تر هر هنره له شعر سره زیاته همږنگي او اړاو تر او لري، په بله وینا، خوب لیدل یو راز((شعرویل))دي. له دې دا پایله هم اخیستای شو چې هر انسان په خوب، په بله وینا، ناڅانڅېرې (تحت الشعور) کې شاعر دی، خو یوازې هغه څوک چې په څانڅېري ( شعوري) ډول هغه هرڅه ته ژبه ورکولای شي، شاعر بلل کېږي!

د دې ټکي هېرول هم په کار نه دي چې اسطوره هماله یو سېمبول هم دی، مانا دا چې دغلته بیا هم له سېمبول، په بله وینا، له اسطوره يې سېمبول

(mythological symbol)

سره مخ کېږو؛ په همدومره توپیر چې پر سېمبول باندې پوهېدل اسانه دي او دا کار دکنټي (مشاهدې) او لوستني اورېدنې له لارې کېدون موندلای شي، خو اسطوره يې سېمبول د پوهېدنې لپاره څه غور و ژورتیا اړینه برېښي. د ساري په توگه بې له دې څوک پر ((اهریمن)) نه پوهېږي چې څه راسېمبولوي او موخه مانا يې څه ده!

که له بل گوتپېره وکتل شي، هره اسطوره او بیا اسطوره يې شعر و کیسه له سېمبولونو سره کار لري، په بله وینا، د اسطوري ژبه له آره سېمبولیکه ده. نو کله چې د اسطوره يې سېمبول نومونه کاروو، موخه مو په ټوله کې د هماغې ټاکلي اسطوري یو بیاځلي (مکرر) سېمبولایزېشن دی.

په هره توگه، اسطوره که یو خواد شعر په ژبنی سپما او کېښکلتیا کې تر سېمبول هم ډېره ونډه اخلي، بلخوا يې د نننۍ هنري جولي په رنگینۍ کې لا په زړه پورې ونډه پرځای

کولای شي. ځکه زیاتره یوه درسته کیسه او شأن نزل رانغاړي. هرگوره، ((مېتولوجي)) نومونه (اصطلاح) مو هم چې تر نورو هنرونو یې په

شعري د کار اخیستنې زیات ټینګار کېږي، وار له مخه سترگوته

نېغ دروي. (Myth)

که نه د دې توک په ګډون ګرده هنري رغنده ټوکونه (متشکله اجزا) یا اوزار،

لکه څنګه چې پرله پسې مو راغبرګ کړل، یو مخیز د ((خیال)) زېږنده بلل کېږي او یو هم بهرنی رېښتیني (واقعي) هستي نه لري او په دې ډول تر ((مېتولوجي)) غوندې نوم لاندې راځي. په دې ډول پښتو شاعران هم د نورو ښکلاویزو پښتوونو په ترڅ کې د اسطورو کارونه هم له پامه و نه غورځوي، نه جوړونه. په دې مانا چې اسطوري وار له مخه زموږ پښتني-افغاني، آریایي-آریاني، سامي-اسلامي او پر نړیوال کچ یوناني-اروپایي... تاریخ او فرهنگ کې شتون لري. له انځور، سپمبول... سره یې توپیر په همدې کې دی چې دغه د شاعر د خپل اندو واند(فکروخیال) زېږنده او نوښت بلل کېږي (د لا څرګنداوي لپاره: پښتو بدلمېچ اړوند څپرکی).

هرگوره، چې له نړیوال دود سره سم زموږ شاعران او کیسه لیکوال... رېښتیني(نه افسانه یي) ټولمنلي ملي اتلان د سپمبولونو او ورسره ورسره د اسطورو په نامه نومولای او کارولای شي، لکه واخلي، د درو ګونو(افغان-انګریز) جنگونو او ورته ملي ازادپال اتلان او نورې تاریخي سټې. د ستر خوشال خبره، (مېرني دي. .. چې یادېږي په بدلو په سندرو)، له بدلو او سندرو یې موخه هم وګرځي هغه دي، لکه پخپله خوشال په دې لنډۍ کې:

نن پر خيبر د زلمو جنگ دی - خوشاله پاڅه چې مغول راغلي دینه؛

غازي اکبر خان پکې یې داسې ستایلی دی :

د توريالي اکبر له برمه - ځوانان د ننگ توري وهي سرورکوبينه

د اکبر خان غازي په توره - وطن رناشو دښمنان به ماتي خورينه

که جهان مري اکبر دي نه مري - يو خو ښه ځوان دی بل يي کړي جهادونه

د ميوند اتل يي هم په دي ډول :

پرايوبخان مې سلام وايه - دادی جانان مې کومکي در ولېږنه

د هندستان پېرنگی ژاړي - که ژير ايوب پر دنيا وي کوندي به شونه. ..

او پرپاچاخان داسې نار ه شوي ده:

که له زلمونه پوره نه شوه — خان باچاخانه جينکی به دي گټينه!

د گاردين نومور خبريال او ليکوال ((جنتان ستيل)) بيا د افغانستان په تراو په خپله يو تازه څېړنه او شننه کې هغه گردې تش په نامه اوسنی ((جهادي اسطوري)) درغلي ارزولي دي چې تر اوسه انګرولز کېږي او ښوړه کېږي!

ښايي، زه د نوي شعر رومبني استازی اوسم چې هم مې په زرو دوديزو اسطوروکې د ادلون بدلون هڅه کړې او هم مې د دغو نورو په کارونه او دودونه کې تر ټولو زياته ونډه پرځای کړې ده. په دغه تراو د شاه سعود له خوا په ياده شوي ليکنه او بدلېچ کې له راغلي اړوندو بېلگو او هم له نويو کارول شويو هغو څخه يو کوشنی غورچاڼ را اخلم. رومبې د پخوانيو نورستانيانو د خدايگوتو (ارباب الانواع) نومونو چې په ((الينا)) نومي ازاد شعر کې مې رانغښتي دي:

يوش (د شر خدايگوتی)؛ ترسکن (د انګورو او نورو شرابو- سته، خدايگوتی)؛

يمرا (پنځگر)، مرا (تر گردو لوی پنځگر چې تر اوسه پرې لوري ياسوگند خوري)؛

گېش (د ښېگنې خدايگوتی)؛

andrاند

(د کرکيلي او ښېرازی خدايگوتی).. (سوزونه او سازونه (۱۳۰- ۱۳۵)).

د ځوان نوښتگر شاعر غفور لېوال د درېگونو اسطوره يي منظومو په لړ کې چې ماد((حماسو)) په نامه ورازولي، ((لام او ايلينو)) هغې څه ناڅه ورته الينايي اسطوري را نغښتي دي.

زه له خپلو نورو اسطوره يي شعرو څخه پر دي لاندې قافيوالو بېلگو بسنه کوم:

— نوري دايوا داهورا د مزدک څلي زما

داواز سيوري اهريمن په غشو ولي زما

ما هر طاغوت ته دایمان په مټ ورکړې ماته

دي يې ډالونه په توبرو د برم سکيلي زما

ما د بهمن په پاک قلم واړه له سره وکښل

چې دازل قلم په برخه ول لیکلي زما  
—... روان تخت د سلیمان به څه ارمانم  
—.. لکه لمرکرم د سبا پر لوري لاره  
د قاف غرونه مې پرمخ هم ترای نه شي  
جابلقا نه، جابلسا پر لوری لاره  
ما امرلې یې د مینې په تړون کې ،  
له دایوانه ، د مزدا پر لوري لاره!  
—... خدایان د ځمکې په دا دومره مرگ وژوبلو ناگار  
چې د دې بوري نیمه خواپه زړه کې څه تېرېږي  
چې اهریمن د سپین تومان پر مېنه اور بلوي  
څوک څه خبر، د اهورا په زړه کې څه تېرېږي  
— غږ مې نه رسي تر عرشه ، د اسمان لارې اوږدې شوي  
دپوتا یان را ته را سپلمه، د یزدان لارې اوږدې شوي. ..  
—.. د لمرڅرک له نارنجباغه، پر وړانگنو وزرونو  
هسک د عرش مزدک پرلوري، براق وزمه والوتلې  
که ته ولارې تر معراج، د نا پای بنا یست ترستونځه  
ما سره کیسې د مینې ، دې لا هسې خوبولې. ..  
—... څه د وختو د هوسو زلیخا  
بنکلی یوسف کړ په تزویر زولانه!  
ولی پرځای د بېگناه «حسنک»  
نه شي زورواک امیر، وزیرزولانه؟  
لامو په غچ د هسک د خدای د د بننو

به گورکي کړي، منکر نکير زولانه!

—... د منصورۍ مينې زباد نه دی، څه دی؟

داچې د دار پر لوري لار لند وو

چې بي اجله مرگ ته ماتې ورکړو

مور د (( لزار )) پر لوري لار لندوو

د اور تونو د خوگلنونو په یاد

د « نوهار » پر لوري لار لند وو...

—... په لتون د پرومپتوس سپېڅلي اور کي

واوښتم پرد ا څه تورو مرو دوهيو

—... د زردشت له دشتو لپردي، جنازي د سرو رېديو

آرياناوېجه نيولي، له يوې مخې اغزيانو

د سوما له سوي کښته، لاس پر سر « سکه » لوگري

توري خاوري پر خوله پوري، د بخديو وريځانو

دا بيا کوم سر غراند سيند، ياغي ښامارته ډالی کېږي،

سري ډولی د ښايست پېغلو، را لښلي چې ورا بانو؟

**مسعود:** تاسو د ادبي نقد او کره کتنې او د ادبي او فرهنگي مرکزونو د جوړولو په اړه په هېواد کې د ننه او بهر، چې د نورو ادبي څانگوالو تر څنگ واکيالي (باصلاحيته) څانگپوه کره کتونکي غړيتوب ولری، څه ليد لری؟

**زيار:** ولې نه وايست، داسې يو مرکز رامنځته شي چې دا هرڅه په خپله غېږه کې راونغاړي! په هر ډول، نن سبا د تش په نامه سرکاري بنسټونو او بيا ((د افغانستان د پوهنو اکاډمۍ)) د يو نيم تش په نامه ((د ژبو او ادب انستيتوت)) د يوه داسې ازاد بلونج(بدیل) په بله وينا، ((پښتو اکاډمۍ)) رامنځته کول خورا اړين برېښي چې پياوړي څانگپوهان پکې غړيتوب ولري او د پښتو ژبې، ادب او فرهنگ لپاره يو رښتيني او پرلغښتی کار وکړای شي. سم له لاسه کېدای شي، د نړیجال(( انټرنېټ)) په مټ دغه چاره

راپيل شي، کرنلار و تگلار ورته جوړ شي. ان تردې چې پرانستونې غونډه يې هم په همدې وسيله کېدون موندلای شي .

ما پخپله درې کاله وړاندې په هېواد کې دننه د((پښتو فرهنگستان)) په نامه د يوه داسې اکاډمۍ پرانستونې غونډه جوړه کړې وه او له هغه راهيسې مې په همدې موخه او نامه په خپل کلي(حصارک-مزينه- ننگرهار) کې پر نوي ودان کړي کور ليکدړه(لوحه) خړولي ده. خو د نوموړې غونډې برخوال يې په عدليه وزارت کې پر راجسترولو ټينگار کوي. که نه هسې خو ډاډه دي چې اوسنۍ((اېمپريالېستي- جهادي)) دولت بې له هغې هم له ډېرې ناغېرۍ څخه، له څوکلو راهيسې د نورو سرکاري بنسټونو غونډې د پوهې او فرهنگ دا هم ځاني(شخصي) کولو لپاره زرغون څراغ بل پرېښی، خو ټول زور پر رسنيزو او بيا تلویزونونو اچول شوی او زموږ دا هڅه گرسره نوې ده. ما دلته په انگليستان کې هم له نورو څانگپوهو ملگرو سره پتېلې چې اروپايي او امريکايي ختيځپوهان هم له ځان سره ملگري کړو، که څه هم زياتره بوداگان شوي، خو لېوالتيا يې را ته پوره څرگنده شوې او له واک او اغېزه يې پوره گټه تر لاسه کولای شو.

**مسعود:** يو شمېرليکوال او څېړنوال وايي، چې پښتويوه زړه آريايي ژبه ده، اود آريايي ژبو يوه خپلواکه څانگه ده. تاسو د يوه ژبپوهاند او بياتاريخي- پرتليزي ژبپوهني څانگپوه په توگه دپښتو ژبې لرغونتوب د تاريخي او ادبي اسنادو له مخې څه ډول څېړئ؟

**زيار:** د لرغونپالنې(قدامت پسندۍ) دا ليد توگه د دوديزو پوهانو پاتوړې(ميراث دی) چې آره او ريښه يې لرغوني پېر ته رسي. يهودو دا باټې وهلې چې عبري(عبراني) ډېره زړه ژبه ده او ټولې ژبې ترې رازېرېدلې او بيا يونانيانو له خپلې ژبې پرته بله ژبه نه باوروله او له همدې لامله يې نور گرد نړيوال بربروس(بلبلان) بلل. راوروسته پکې پوهان، فيلسوفان او په تېره د تاريخ پلار(هېرودت) رامنځته شو او د گردې نړۍ ژب- توکميزي ليکنې څېړنې يې هم مخې ته ور کېښوې، خوچې د سکندر په مشرۍ يې نورو هېوادو اوبيا دپخواته خپلې سوبي راوغځولې او له يوناني سره د نورو ژبو ژ ورتوالي ته ځيرشول، نو دوی هم يهودي ورته ساتې باټې راواخېستې. عربو ټول نا عرب لا گرسره گونگ (عجم) وبلل؛ ډېری روسان له پېړيو راهيسې تر اوسه جرمنيان په ورته نامه((نيميسکي)) يادوي!

په پښتو کې لږ و ډېر يو دبل پر گړدود هم ملنډې وهي او په راز راز نومونو يې نوموي، لکه واخلي پېښوريان او نور شاوخوا پښتانه بنوڅيان نيمژبي((شيتک)) بولي او ستر خوشال چې له شپږو پښتو(نسلو) راهيسې يې کورنۍ په اکوره کې اوسېدلې او د خپل غرني کرلاني گړدود پر ځای يې پېښورۍ او بيا ادبي پښتو را خپله کړې وه، په خپله نوموره بولله کې هم همداسې ياد کړي دي :

: له هرچاسره چې کښېني، همغه شي\_ اوس مي نيمه ژبه خوښه شوه شيتک يم

زموږ دوی ته هم چې پر (۱۹۳۶) ز. کال د افغانستان د يوازېني ملي- رسمي ژبي په توگه دپښتو روزني پالني پازه وسپارل شوه او په ترڅ کې له دې هم خبر شول چې ختيځپوهان پر پښتو او پښتنو ليکنې څېړني کړي دي، نو دهغوی له منځه يې د نولسمې پېړۍ د يونيم انگرېز پښتو پوه دا خبره واره داره وگڼله چې داژبه د دواړو(هندي او ايراني) څانگو ترمنځ ځانته جلا ((درېيمه)) څانگه جوړوي. د هماغې پېړۍ په وروستيو او دشلمې پېړۍ په لومړيو کې چې د نوي ژبپوهني استازيو، لکه فرانسې دارمستېتر، الماني گايگر او نارويژي استاد مورگنستيرن يې په ساينتيفيکو(فونولوجيکو او اپتېمولوجيکو) فارمولونو ايرانيوالي پر زباد هم ورسا وه، بيا يې د((ايران)) پر ټکي سرنه خلاصېده، ځکه پر نوموړي کال زموږ تربروانو دخپل هېواد نوم له ((پارس)) څخه پر((ايران)) راړولی وو. هغه هم د نازي غورځنگ په پليوني په دې موخه چې د عراق او تورکيې له پولو تر مارگلي ((تکسيلا)) پورې دگردي آرياني ژبي سيمي ټولواکمني لپاره لاره هواره کاندې. سره له دې چې د (۱۹۷۵) ز کال په وروستي نړيوال پښتو سپينار کې د استاد مورگنستيرن په مشرۍ ټولو آريانپوهانو او پښتو پوهانو پرې ومنله چې ((ايران)) د ((ايران)) اوبنتي بڼه ده او که بياهم ورسره ناباندي پاتي شول او حساسيت ورسره لري، افغاني ليکوال او پوهان يې پرځای هماغه پخوانۍ آره بڼه بيرته رادودولای شي، خو دوديزو ژبپوهانو له خپلې هېندې وانه وښتل او تراوسه يې يونيم ژوندۍ پاتي پليوني ځوان پښت ته هماغه زړې اوتې بوتې انگروزوي چې ته يې هم ورته پوښتنې ته اړېستلي!

د نړۍ گردې شپږزره ژبي سره همزولې دي او گردې د خپلو خپلو ټولنو ورځنۍ اړتياوې پر ځای کوي. تر منځ يې يوازېني توپير له فرهنگي پلوه دی. پښتانه د دې پرځای چې دغې سيالۍ ته پام راواړوي او پکې د پوهې او فرهنگ د غورېدا او د دې کار لپاره يې د يوې- يوازېني- کره ليکنې بڼې سمبالتيا ته ځير شي، پر هماغو زرو پاتشونو يې شخوند وهي او همدا وايي: ((پښتو چې دومره زړه ژبه ده، ولې ورته له پارسي سره يو برابر حق نه ورکول کېږي؟!)). يو لڅه مهال مخکې ليکلي ول (( داچې وايي، پښتو شپږ زرکلنه ژبه ده، نو ولې...))، که زه د همدغې جهل و جنگ ځپلې ژبي د علمي او فرهنگي له سرڅڼې وزگار وای، يوازېني ځواب به مي ورته داوای: (( ورشه، له هماغو و پوښته چې دا خبره يې په غور کې درڅڅولې ده! )) اودادۍ مټي ته راباندې زورور شوي او غبرگون ته دي اړېستم!

له پښتو او پښتون سره د هېرودت پکت او پکتويس يا هندي پکتها... هم همداسې درواخله .

(د دغو ناسمو انګېرنو پوره سپیناوی :پښتو او پښتانه د ژبپوهنې په رڼاکې له ساکي مخینې سره- ۱۰۷ تر ۱۲۵ مخ . )

**مسعود:** هغه مهال چې د دولت له خوا زموږ په هېواد کې د پښتو ژبې د پالنې او دودونې غورځنگ را پیل شو، ستاسې پراندکومو پوهانو اولیکوالو دڅرنګوالي له څومره بیز او څرنګیز پلوه پښتو ژبې او ادب ته ځانګړې پاملرنه کړې ده؟

**زیار :** هسې خو تېره پېړۍ په دولتي چوکاټ کې د پښتو پالنې نوی پېر له امانې او بیا په نادري پېر کې له (( پښتومرکې)) را پیل شوی وو، خو د یوه پرلغښتي سراسري غورځنگ بڼه ورته پر (۱۹۳۶) ز کال ورکړ شوه. د دغه غورځنگ انګېزه او موخه، لکه په سرکې چې ورته نغوته وشوه، زموږ لویډیز ګاونډي شاهي نظام د هېتلري او موسولوني فاشېستي ژبتوکمیز پیورېزم او په تېره د نازیانو د ((آریانیوالي)) بې سروبوله داوو او انګروزو تر اغېز لاندې پر (۱۹۳۵) ز. کال د خپل هېواد زوړ تاریخي نوم ((پارس)) پر ((ایران)) راواړاوه، نو افغان شاهي نظام متې یو کال پس پر ځان وخوړه چې ولې یې په پټو سترګو پوښتنپاڼه (استعلام) ورلاسلیک کړې دی!

ځکه د محمد گل مومند په مشرۍ یو څو روښانداندو لیکوالو افغان شاهي دربار د ګاونډي تربره نظام دسیسې ته ورځیرکړ چې غواړې د ((ایران)) تر نامه لاندې له پارس خلیجه تر مار گلی (تکسیلا) ټول تاریخي ((ایران زمین)) په خپله او بجه (قلمرو) کې راګډ کاندې. مومند بابا هغه شپې ورځې د لوی کندهار پوځي او ملکي پازوال (تنظیمه رئیس) وو. نو دمیوند تاریخي هدیرې له رغاونې او پښتو ډبر لیک (څلي) یې راپیل کړه. ((طلوع افغان)) یې پښتو ته راواړاوه او تاند زلمی مرستیال (حبیبی) یې چلوونکی (مدیر) وروټاکه او ننگر هاری ((خادم)) یې ورسره مرستیال. بیایې چې د استاد حبیبی نوښتګرانه هلو ځلو تر سخت اغېز لاندې راوست، له کابله یې ورته د هغه مهال د لوړترینې (دېرش زره افغاني) جایزې او یو څه ځمکې هوکړه تر لاسه کړه. همداسې یې د نورو استعدادونو په لټه کې شو. داسې برېښېده چې له کندهاره کابل ته ((مرکه د پښتو)) په نوي نامه ((پښتو ټولنه)) را لېږدونه هم د ستر مومند په نوښت شوي وي. ځکه نادر خان د کابل د نیونې په پاداش کې نه یوازې ((لمراعلی نښان)) ور لورولی وو، بلکې خپل شپږم ورور یې هم نومولی وو، نو ظاهر، داود او نعیم دواړو ورونو ورته کاکا وایه. نو وزیر صاحب یې له دغه ویسا (اعتبار) څخه د پښتو ودې وش، پراختیا او پرمختیا لپاره ګټه اخیسته. د ژوندو ژواک په وروستیو ورځو شپو کې یې له هیبکه ظاهر خان ته زنگ را وواکه او ده چې ورته وویل، ((کاکا خیریت است در این نصف شو...؟)) او هغه له لوبڼې سره سم په توند پښتو ګردود خبره ورپرې کړه: (( بیامو لکه چې ځان پر ایران وپلوره او پارسو مو ورقانوني کړه!!)). پاچا چې ورته وویل: د اساسي قانون د جوړونې په کومپټه کې له

نورو سره يو برابر پښتانه ول، لکه سيد شمس الدين مجروح، موسی شفيق او دوکتور صمد حامد، هغه راغبرگه کره، دوی چا پښتانه کرل، يو عرب، بل کشمیری او دابل ستاسي خپل بي پښتو محمد زی!) ((

په هر ډول، هغه لوی انسان هغه غورځنگ تر دي بریده راورساوه چې لومړی ځل پښتنو ته په مورنی ژبه لږ تر لږه د لومړنیو، منځنیو او څه ناڅه لوړو زده کړو رښته(حق) ترلاسه کړ، د اړوندو سیمو دوتر دپوان يي هم پښتو کړي ول چې تراوسه يي يوازي په ننگرهار کې نښه نښانه هومره راپاتې ده. د پښتني- افغاني ملي وکر(هویت) د نومبرني(تشخيص) په لړ کې يي

له پاميره تر ميمني د پښتنو د آر ټاټوبي بيرته افغاني کول او داسي نورې کارنامي يي په هره توگه د تاريخ په زرینو پاڼو کې د تل لپاره خوندي پاتې دي، خو د ژبنيو هاندوهڅو پایله او بېبره يي پر ژوندوني وليده او هغه دا چې د استاد حبيبي راوروسته يي له جوماتونو څخه د نورو گڼو راجاڼلوواستعدادونو په لړکې نور څلور ((ستوري)) او ستورگي د ژبي او ادب پر هسک راځولي ول .

دا د همغه غورځنگ لوی او واړه ستوري ول چې د زاړه دوديز و نوي اکادېميک پښتني پښت ترمنځ يي يو تاريخي پول رامنځته کړ .

**مسعود:** پر تاسي د يو شمير ليکوالو له خوا دا تور هم لگول کېږي چې دوديز پوهان او بيا د پښځونو ستوريو پر وړاندې يو سخت انتقادي دريځ لری، که په دې تړاو راته څه ووياست!

**زيار:** پر ما باندې د نورو تورو او پيغورونو په لړ کې دا تور هم بي سروبوله دی دا چې زه له علامه (حبيبي) تر استاد بينوا، استاد رښتين، استاد الفت، مولانا خادم... او استاد (رشاد) پورې د پخوانو استادانو څېړني او څېړندودونه، هغه هم د ((ژبپوهني)) په تړاو نه منم او د زاړه((يوناني)) طب په څېړني له دود و موده وتلی بولم، نو دا يي خدای مکره، د شخصيتونو سپکاوی دی!

هو، لکه څنگه چې سوکرات، اپلاتون، ارستو... علمي پاتورو ته ټوله علمي نړی له تېرمهال پلوه درناوی لري، ما هم له تاريخي پلوه د خپلو پخوانو پوهانو او استادانو او ورسره ورسره ليکنو څېړنو ته تر بل هرچا ډېر درناوی درلودلی، په تېره استاد حبيبي اوليکنو هستونو او په ځانگړي ډول يي تاريخي او متني اثارو ته. خو دامې اوس نه، بلکې هغوی ته په غونډو سېمينارونو کې هم مخامخ په زغرد ويلي چې تاسي له نشته راپيل کړي وه او په دې توگه مو زموږ نوي اکادېميک پښت ته لاره هواره کړي او دا د زماني غوښتنه ده چې نوې خبرې به د زړو ځايناستي کېږي. ما تر تاسي وروسته له وسمهالو

لویدیزو استادانو سره د ادبپوهنې، تو کمپوهنې او نورو څېرمه ټولنیزو څانگو څانگو ترڅنگ نوې ژبپوهنه او بیا هندواروپایي او هندوآریایي فېلولوجي د آرو څانگو په توګه لوستي او له لوړترین لاسوند سره راستون شوی يم. نو په دې به مې نه ګرموی چې خپل لوستلیکي (تکسبوکونه) ستاسې دهغو ځایناستي کوم!

په پخوانیو استادانو کې یوازې ترګردو مخکښ استاد حبیبې ددې منبتي مېرانه درلوده چې ووايي: مور تردې ځایه راوړسوله، نور تاسې نوی اکاډمیک پښت پوه شه چې څنګه په نویو علومو فنونو خپله ژبه، ادب، تاریخ او فرهنگ د جهاني سیالی جوګه کوئ!

په دې توګه استاد حبیبې د نورو په توپیر له ما او نور نوي اکاډمیک پښت سره دومره اړیچ نه لاره او بیا یې دا پراخنظري چې د سمټپالو پر خلاف یې د یوازېني سیمیز ګرډود پر ځای ان د لسمو لمړیزو کلو راهیسې د ټولو ګرډودو د یوه معیاري غورچاڼ ټینګ پلوي وو او په همدې موخه یې د اړوندو غونډو مشري کوله .

د اطلاعاتو او کولتور د سلاکار په توګه یې رانه پر (۱۳۵۳) ل. کال وغوښتل چې تازه بشپړه کړې ((ویپوهنه)) د کالني جایزې لپاره وروړم. د ژوند په وروستیو ورځو کې تر بل هر وخته زیات پوښتنې ته ورتلم او بهرته داستوني اودرملني لپاره مې له وزیر ((مجید سربلند)) سره تنی وشلولي. خو ماچې تر څو دوکتور نجیب الله ور واسطه کاوه، ګوندیانو ((پوهنتون = دانشگاه)) پر سر ناڅاپه د مېلمه استاد په پلمه دېموکرا تیک المان ته راشرونی (تبعید) کړم او میاشت دوي وروسته مې د ارواښاد استاد له ((ویرني)) سره ګوندي استعفا پانه هم ور ولېرله!

له استاد بېنوا سره زما راشه درشه هم تر پایه ټینګه او ترینګه پاتې وه. د انقلاب په بورنوري زورواکي پېر کې چې زه تر بندي کېدو پورې څو میاشتني د پښتو څېړنو نړیوال مرکز سروال وم، د یوه ویارلي سلاکار په توګه مې تر وسي وسي نازاوه او په خپل سرکاري ګاډي کې مې تر ((بربنه)) رساوه. د لیدو کتو وروستی ویار یې هغه مهال را په برخه شو چې دانقلاب له نوي پېرسره په لیبیا کې سفیر شوی وو او په مسکو کې تر درملني وروسته کابل ته راغلی وو .

استاد الفت هم چې له یوې لسيزې راهیسې کورناستی وو، د هغو دوو استادانو غوندي له نوي پښت سره کوم اړیچ نه لاره او دايې د پښتو ټولني په مشرتابه پېرکي پر زباد رسولې وه؛ تر دې چې ما ځني د ژبپوهنې په نویو نومونو کې سلاهم اخبستله. خو دوه نور ننگرهای ستوري، مولانا خادم او په تېره استاد رښتین راسره تر پایه مرور ول. همدا به یې ویل چې پښویه(گرامر)، ویپوهنه(اشتقاقونه او ترکیبونه).. یې د کاني

کړبڼې دي او ما هغه د نورو استادانو تر لوستلیکیو له مخه د پوهنځي له نصابه ورکښلي او خپل دا مي ورځایناستي کړي ول !

مایې بیا هم پوره درناوی کاوه او هغه مهال چې په خپل کور، ننګرهار کې گوزنوهلی پروت وو، د لیکوالو له انجمنه مي د ((ممتاز فرهنگي)) ستاینوم له مادي امتیاز سره ور په برخه کړ او د پېښور د کډوالی په شپو ورځو کې یې هم پوښتنې ته ور تلم .

**مسعود:** لکه څنګه چې ما له نورو لیکوالو اورېدلي او څه ناڅه راته ستا له ((اندوژوند)) څخه پته لگېدلي، تاسې د ژبپوهنې، ادبپوهنې، توکمپوهنې، تاریخ او داسې بېلابېلو اثارو او زرگونو مقالو په لیکنه او خپرونه تر علامه استاد حبیبی راوروسته له څومره بیړ، اوبیا څرنګیز پلوه د رېکاډ څښتن یاست، نو که په دې تړاو لنډ څه وویاست!

**زیار:** د رېکارډ خبره رومبی ځل ځوان هڅاند لیکوال اسماعیل یون زما په نامه کښلي نښیر (۱۹۹۳م) کې د خپلي شمېرنې له مخې کړې وه او په دویم چاپ (۲۰۰۹) کې یې د نویو چاپ شویو کتابو له یادونې سره بیا راغبرګه کړې ده. ددې لپاره چې په څو ناستي سیلان راپسې راوانخلي، وار له مخه دا څرګنداوی اړین بولم چې زما له څه له پاڅه ۱۳۰ نښیرونو څخه تر اوسه مې څلوېښت دا له چاپه راوتلي کتابونو او پاتې هماغه ۱۰۴ پښتو ګردودي اثار دي چې د ((افغانستان ژبپوهنې اتلس)) د یونسکو پروژې په لړ کې مې کښلي او د نورو برخوالو په توپیر مې د سویس له شیرکلني زده کړیزې مېشتیاسره په ځانګړو بهیر (پراسېس) ونډه هم اخېستې ده. له بده مرغه د اړوند اتلس په ترڅ کې د نورو ملګرو هغو تر څنګ زما تیار څېړلي او چاپ ته چمتو دا هم د برن پوهنتون په خونديځ کې همداسې بي برخلیکه پراته دي او منډو تړنډو مې تر اوسه کومه ګټه نه ده کړې!

**مسعود:** تر ما پورې ډېرو پښتو مینو ته جوته ده چې تاسې د ګڼو پښتو ګردودونو او بیا نوې ژبپوهنې په رڼا کې پر پوهنتوني او اکاډمیک کچ د یو لړ بنسټیزو لوستلیکیو یا درسي کتابونو (پښتو پښويي، ویبپوهنې، شعرپوهنې، آرپوهنې، لیکلارې، لیکلارښود، پښتو او پښتانه د ژبپوهنې په رڼا کې..) پر کښنه او بنسټونه (تدریس) او بیا زرگونو رسنیزو لیکنو څېړنو سربېره، د ((یوې پښتو - کره پښتو)) غورځنګ هم پرمخ بیولی او اغېزې یې له هېچا پټې نه دي، نوکه یوه لنډه رڼا پرې واچوئ او بیا یې تر اوسه مخته پرې ستونزې راته پر ګوته کړئ!

**زیار:** دا پر زباد رسېدلي چې تر سیاسي غورځنګه پوهنیز او فرهنگ دي ډېرې ستونزې او کړاوونه لري. ځکه دلته د نوي او زاړه تر منځ د شخړې او ټکر خبره ده چې تر هرڅه زیاتې رواني ریښې لري. د افغانی، په تېره پښتني وروسته پاتې دودیزې او

تبریزی ټولني ډېری نالوستي خو بي له هغې له لیکنی ژبې سره څه اړاو تر او نه لري، خو هماغه کم سلنه لوستي، زده کړه وال لیکوال او پوهان یې له ورته تېرنیز او سیمیز اندو واند (ذهنیت) سره په اسانه او یوواړیزه توگه د ژوند و ژواک د نورو ډگرونو غوندې ژبني-گړودودي یووالی ته نه چمتو کېږي. او بیا د هغه چې یو ټولواکمني بناڅ و غرور ورته له نیکونو وریاتي دی، د خپلو مشرانو کړې او منلې پرېکړې هم ردوي. هغوی د یاد شوي غورځنگ په هماغو لومړیو کې د نورو سیمو له استازیو سره دې پرېکړې ته رسېدلي ول چې

د یوازېني کندهاري گړدود پرځای د ټولو غورو گړدودونو یو غورچاڼ باید د یوې کره پښتو بنسټ وټاکي. له همدې لامله یې په ډېرشمو لمړیزو او راوړوسته کلونو کې تردرو سراسري غونډو او پرېکړو راوړوسته یې نوره هم پسي پاینه موندلې او تر ټولو وروستنی بېلگه یې پر ( ) کال په کابل پوهنتون کې د علامه استاد حبیبی په مشرۍ جوړه شوې غونډه وه. تر څو وار نویو ژبپوهانو ته راوړسېد. پر هماغه کال چې تر څلورکلنو گړدودي څېړنو وروسته مې په برن پوهنتون کې خپلې زده کړې نوې پیل کړې وې چې استاد تری له امریکا څخه د ژبپوهنې له ماسټري لاسوند سره ((نوي ژبپوهنه او ژبني مسایل)) رساله د پښتو ټولني په چوکاټ کې له چاپه را وکښله. په هغه کې یې د زړې دودیزې ژبپوهنې او د ټولني له رامنځته کېدو راهیسې شوې هڅې او پرېکړې ناسمې او ناپوهنیزې بنوولې، خو د هماغه هوکې کړی ((غورچاڼ)) یې نور هم ښه ترا وړ ځیرلی وو. هغه هم په دې علمي دلیل چې د کندهاري او ننګرهارې گړدودو په گډون هېڅ یو پښتو گړدود کوم ((اقتصادي، اجتماعي او سیاسي سیادت)) نه لري چې د یوازینۍ ((معیاري لهجې)) په توگه پر نورو پښتنو و منل شي. د استاد رحیم الهام او همداراز قلندر مومند بیا په دې ((سوسیو لنگویستیکي)) لاسوند دا ((پلرنی نصیحت)) را مخته کاوه:

((تر څو چې پښتني ټولنه له اوسني قبیلوي او بیا فیوډالي پړاوه، پانگوالي هغه ته نه وې رسېدلې، د معیاري پښتو د ربرې هواری ناشونی دی!))

زما دلایل چې ان څوکاله وړاندې د بي بي سي پښتو څېړونې په گډه مرکه کې بي کچکوله قلندرته هم وړاندې کړل داسې لنډیز مومي ((اوس سم له لاسه مور دا له تېرنی او فیوډالي پړاوه را وتلي او پرمختللي نړیوالې علمي- فرهنگي سیالی ته مو ملا تړلې ده، په کوم گړدود لویډیزوالو ولې په هغه پړاو درې پېړۍ پخوا یوه کره لیکنۍ. ایامور بېرته پرشا ولاړ شو او کتاب، قلم، ښوونځۍ... د بنسټپالو په څېر وسوځوو))، او یاد بېلابلو سیمو، کلیو، بانډو او خپلونو، تېرونو لپاره بېلابېل ښوونیز یا درسي کتابونه، پښويي (گرامرونه)، لیکدودونه، لیکلارې، سیندونه ( قاموسونه)، چاپي او برېښنايي رسنۍ... رامنځته کړو؟

**مسعود:** له خو کلو ، په تېره د ((پښتو ليکلارښود)) له خپرېدا راهيسې په دې کال دوه کي ځيني ليکوال پر تاسې دا نيوکه کوي چې د(( يوې- کره- ليکنې پښتو)) په تړاو مو سويل لويديزه گړدودي ډله خورا لږه په پام کې نيولي او زيات زور مو پر درونورو ډلو، په بله وينا (منځنۍ، سويل ختيزه او شمال ختيزه پښتو) اچولی دی، ايا دا نيوکه يې څومره پر ځای ده ؟

**زيار:** د يوې ژبې علمي پښويه (گرامر) او بيا يې اړونده ټاکلي کره(معياري)بڼه هغه اساسي قانون ته ورته دی چې د ولس د امرلو(منتخبو) استازيو له خوارامنځته کېږي او سرکاريې د پلي کولو پازه (مسووليت) لري. ما څه د اتلس په تړاو او څه په ځانگړي نوبت له آمو تر مارگلي، په بله وينا، له اسلام کلا تر اسلام اباد او بيا له بولانه تر واخانه سل يو نيم سل پښتو گړدودونه راټول کړي او د اروپايي پښتوپوهانو تر لارښوونې لاندې څېړلي، شنلي او پر څلور ډلو ويشلي، او هله مې د يوه ژبپوهنيز پروسيجر له مخې ځني رغولی غورچاڼ د ((يوې پښتو- کره پښتو)) په نامه په ليکلارښود کې رانغښتی دی. په دې ډول ، دالارښود د هرچا او هرې سيمې او تېر استازندويه دی، نو هېڅ يوگړی (منفرد) وگړی ددې داوې او نيوکې رښته (حق) نه لري چې ووايي، دا زما يا سيمې او تېر ځلندويه او استازندويه پښتو نه ده ، نه پکې زده کره کوم او نه ليکنه لوست او ليکوالي !

**مسعود:** له دوه درو کلو راهيسې د(ی) گانو شخړه راروانه ده، که پر دغه ليکدودي رېره يوڅه رڼا واچوئ!

زيار: ما د پښويې درېيم چاپ (۲۰۰۵ل) په سرريزه، لارښود او گڼو ليکنو، ويناووکي پوره روښانه کړې چې دا ليکدودي ناغېږي يا تېروتنه نه ، بلکې دگړدودي توپير زېږنده ده او دشخړي پرځای يو ځانگړپوهيز او گډ پوهاوی رامنځته کول په کار دي .

دلمريزي پېنځمي لومړی يا دويم کال وو چې ما د اړوندي سيمې شاگردانو څخه د يو لړ پوښتنو په ترڅ کې د دې مشورې سر پيدا کړ. داسې چې د نورو گړدو پر خلاف يې په هر خجن خپلواک(واوبل) پسې هر يو پر بل اړاوه، په دې وروسته ډول :

زور پر زورکي( لکه مينه او ښځه)، اوږده- ي پر لنډه-ي، لکه (ښځې- ښځي، ښوونکي- ښوونکي)، زورواله- ي پر زورکيواله(ی،ئ)، لکه (پلۍ- پلۍ، ښوونکۍ - ښوونکۍ )، اوږد و

، لکه ( تودوخه - تودو (u)پر لنډ - و (o)

خه، مېروښه - مېروU

بنه (u)

سویل لویدخوال په دغه لړ کې اوږد خجن و اوپل هم پر لنډ اړوي، لکه (توری- توری، زېږي- زېږي، چېري- چېري)؛ لا په زړه پورې يې بيا دا چې يووستوي ناخجن توکي چې پوهاند تږي (۱۹۷۸) ز. پرې د

((clitics))

تر سرليک لاندې دوکتورا تېزس کښلی دی، هم د درو نورو ډلو پر وړاندې له ورته خپلواک ونج (واوپلي بدلون) سره ادا کوي :

، u، خو-و، نو-و اړیکويکي (ربط ادات)، لکه (چې- چې، نو

،-و wu و و wo ځکه- ځکه،)؛ مرستیالکړ، لکه : (دی- دی، ده- ده، وو

، u و- و، و- و، م- م)؛ ضمیري یا پرونومینال، لکه (می- می، مو- مو

،ی- ی)؛ وستربلونه، لکه (ته- ته، څخه- څخه، سره- سره، وروسته- وروسته، لاندې- لاندې، باندې- باندې، پسې- پسې، کې- کې، پورې- پورې، ځنې- ځنې...)؛ بېلښتي او تږښتي (اشتقاقی او ترکیبی) اداتي ضمیرونه هم همداسې دروا ځله، لکه (راته- درته- ورته، راکې- راکي، درکې- درکي، ورکې- ورکي، پکې- پکي ..)؛ پوښتويکي او پوښتنومخري، لکه (ولې- ولې، چېرې- چېري، کوم- کوم، کله- کله، څنگه- څنگه...)؛ کړولونه یا قیدونه، لکه (اوس- اوس، هلته- هلته، دننه- دننه، د باندې- دباندې، هورې- هوري) ...

ما داسې انگېرله چې دد سویل لویديزي پښتو دغه خجیزه ځانگړتیا زما برسېرونه ده، ځکه نه یې هربرت پنزل په خپل اړوند گرامر (۱۹۵۵) کې یادونه کړې وه او نه یږي بیچکا په پښتو خجپوهنه (۱۹۶۹) کې ((دغه دواړه اثره استاد الهام په (۱۳۴۰) او (۱۳۶۸ ل. (کلو کې را پښتو کړي دي)). خو (۳۶) کاله پس چې استاد مکنزي راته پر (۱۹۹۸) کال په خپل کور، وېلس کې د خپلې وروستنۍ پښتو رسالې یوه کاپي راکړه او په دې تړاو یې د اخښنگ (التباس) لپاره د (ته اوسې) پر وړاندې د سوېل لویدیزگړدود (ته اوسې) بېلگه وړاندې کړې وه، نو مایې چې درستی خجپوهنې (اکسنټولوجی) ته پام راوړاوه، هک پک پاتې شو، ځکه دمشر استاد مورگن ستیرن د تاریخي پښتو پښوېي (گرامر) په ناچاپه لاسکښنه کې یې دغه ځانگړتیا

تر سترگو شوې نه وه .

له ښه مرغه همدا يوه نيمه مياشت له مخه (۲۰۱۱-۱۰-۲۴) مې د استاد بېنوا هغه ليکنه له ((وريت پښتون)) فېسبوکه را ثبت کړه چې په لمريزه دېرشمه ليکلي((ادبي فنون)) رساله کې يې د(ياگانو) د ډولونو او ليکبنو په تړاو ورته اخښنگ(التباس) بيلگې ته گوته نيولي ده، درسته ليکنه يې په لاندې ډول ده : ورته

((په پښتو کې د "ی" ليکل دا شکلونه لري :

الف : معروفه (ی) - راوړسته يې (ي) ښه ومنل شوه(زيار)

لکه خپلوی، ورورگلوۍ ، دا "ی" بې له کومه نښې ليکله کيږي

ب: مجهوله (ې)

ددې توری شکل لومړی چپه (يا) وه چې اوږده لمن(يې) درلوده مگر ځنگه چې دا شکل که دکلمې په منځ کې راشي اشکالات پېښوي نو (ې) يعني معروفه يا ته دوه ټکي سر به سر ورکړه شوه چې په منځ او اخر کې يو شان وي او دا توری اوږد او کشاله وايه کيږی لکه :

نارې ، غلبلې ، مېلمه مېرمنه يا نور....

په ليکلو کې د معرفي او مجهولي يا فرق په کار دي که نه وي مانا غلطېږي بيلگه :

خاندې (معروفه ی) او خاندې (مجهوله ی) مانا(يې) فرق لري ، يو غايب او بل مخاطب فعل دی ، يا لکه مستی(مستي) او مستي ، مينه او مېنه ..

ج : تانيثي (ئ)

دا ی په اخير کې يوه کوچنی لکی لري چې د نورو ياگانو سره يې فرق وشي لکه : چوکۍ، خولۍ ، ډوډۍ ، نجلۍ او نور...

د : ثقيله (ئ)

ثقيه (ئ) هم د تانيثي يا په شان ثقيله ادا کيږي مگر په ليکلو کې يې شکل فرق کوي يعني په اخيريا پر سر همزه لري بيلگه : راغلی،خۍ چې دا اکثرا د جمع مخاطب په اخيرکې راځي))

په ډير درنښت او ادبي مينه : انجنير عبدالقادر مسعود

له تاسوگران او مشر ورور استادزيار څخه ډيره ډيره مننه چې زما پوښتنو ته مو پوره او کره ځوابونه راکړل .

له تاسي هم منندوی یم چي دومره زړه غټاوی مو را په برخه کړ!

ګرانو فرهنگپالو اود ادب مینانو!

زه غواړم چي له پوهاند استاد زیار صاحب سره په راتلونکي کي هم نوري مرکي ولرم.  
که تاسو دپښتو ادب، فرهنگ او شعر په تراوښتني پوښتني لړئ ، کولای شی د ما د  
ایمیل په پته یي راولیږی.

[www.roshanak.nl](http://www.roshanak.nl)